



बजाज कंपनी के नकली ऑटो पार्ट्स समेत चार दुकानदार पकड़े

Publish Date: Mon, 17 Feb 2020 07:54 PM (IST)



बरही (हजारीबाग) समाज में ऐसे भी लोग हैं जो चंद पैसों की लालच में लोगों के स्वास्थ्य से ि

बरही (हजारीबाग) : समाज में ऐसे भी लोग हैं जो चंद पैसों की लालच में लोगों के स्वास्थ्य से खिलवाड़ करने से तनिक भी गुरेज नहीं करते।

लोग जान के साथ खिलवाड़ कर रहे हैं। ऐसा ही वाकया बरही में देखने को मिला। बरही पुलिस ने डाबर इंडिया लिमिटेड, नई दिल्ली के प्रमुख जांचकर्ता कुमार दयाशंकर के साथ बरही थाना अंतर्गत बराटांड में छापामारी करते हुए नकली पुदीन हरा बनाने की एक मिनी फैक्ट्री का खुलासा किया है। कार्रवाई हजारीबाग पुलिस कप्तान के दिशा-निर्देश पर बरही पुलिस निरीक्षक सह थाना प्रभारी ललित कुमार के नेतृत्व में की गई। मौके पर बराटांड ग्राम निवासी राजेंद्र रविदास (पिता सितलाल राम) को रंगे हाथों धर दबोचा गया। हालांकि, पुलिस को इसके मास्टरमाइंड की अब तक तलाश है। वह फिलहाल फरार बताया जाता है। पुलिस निरीक्षक सह थाना प्रभारी ललित कुमार ने बताया कि बरही थाना में कांड संख्या 76 / 20 दिनांक 17. 2.2020 दर्ज करते हुए गिरफ्त में आया आरोपी को हजारीबाग न्यायिक हिरासत में जेल भेज दिया गया है। इस कार्य में और कौन-कौन संलिप्त हैं। इसकी गहन छानबीन की जा रही है। बरामद किया गया नकली पुदीन हरा का सैपल को लैब टेस्ट के लिए भेजा जाएगा। साथ ही बताया गया कि मौके पर डाबर कंपनी का स्टीकर लगा सील बंद 30- 30 एमएल का 1650 पीस सीसी बरामद किया गया। साथ ही बिना स्टीकर 160 सीसी एवं 10450 स्टीकर भी बरामद किया गया। गिरफ्त में आया उक्त आरोपी के घर में ही मिनी फैक्ट्री संचालित हो रहा था।

Source: <https://www.jagran.com/jharkhand/hazaribagh-hazaribagh-news-20039263.html>